

سورۃ الاخلاص کی فضیلت

مدرس: پروفیسر محمد یوسف جنگوہ

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ بَعْثَ رَجُلًا عَلَى سَرِيرِهِ فَكَانَ يَقْرَأُ لِأَصْحَابِهِ فِي صَلَاتِهِمْ فَيَخْتِمُ بِقُلْ هُوَ اللَّهُ أَحَدٌ، فَلَمَّا رَجَعُوا ذُكِرَ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ فَقَالَ : ((سَلُوْهُ لَا تِي شَيْءٍ يَصْنَعُ ذَلِكَ؟)) فَسَأَلُوهُ ، فَقَالَ : لِأَنَّهَا صِفَةُ الرَّحْمَنِ فَإِنَّمَا أُحِبُّ أَنْ أَقْرَأَ بِهَا، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ : ((أَخْبِرُوهُ أَنَّ اللَّهَ تَعَالَى يُحِبُّهُ))^(۱)

”حضرت عائشہؓ فرماتی ہیں کہ رسول اللہ ﷺ نے ایک صاحب کو شکر یوں کا امیر بنایا کہ کسی سریئہ میں بھیجا۔ وہ جب اپنے ساتھیوں کی امامت کرتے تھے تو ہر نماز کی آخری رکعت میں قلن ہو اللہ احـد (یعنی سورۃ الاخلاص) ہی پڑھا کرتے تھے۔ جب وہ دستہ واپس آیا تو لوگوں نے رسول اللہ ﷺ سے اس کا ذکر کیا۔ آپ ﷺ نے فرمایا: ”اس کی وجہ ان سے پوچھو کہ وہ ایسا کیوں کرتے ہیں؟“ جب ان سے پوچھا گیا تو انہوں نے کہا کہ اس سورۃ میں اللہ تعالیٰ کی صفات کا بیان ہے، اس لیے مجھے یہ محبوب ہے کہ میں اس سورت کو زیادہ پڑھوں۔ تب رسول اللہ ﷺ نے فرمایا: ”ان کو بتا دو کہ اللہ تعالیٰ بھی اس کو محبوب رکھتے ہیں۔“

چار آیات پر مشتمل سورۃ الاخلاص قرآن مجید کی عظیم ترین سورت ہے۔ توحید و رسالت اور آخرت، دین اسلام کے تین اہم ترین عقائد ہیں، جبکہ سورۃ الاخلاص ان تین میں سے ایک یعنی توحید باری تعالیٰ کی وضاحت میں جامع ترین سورت ہے۔ اسی لیے اس کو تہائی قرآن کہا گیا ہے۔

بخاری شریف (کتاب الصلاۃ) کی ایک روایت میں ہے کہ رسول اللہ ﷺ کے جس صحابی کو قبا میں نماز کا امام مقرر کیا گیا انہیں سورۃ الاخلاص اس قدر محبوب تھی کہ وہ نماز کی ہر رکعت میں سورۃ الفاتحہ کے ساتھ سورۃ الاخلاص ضرور پڑھتے تھے۔ جب نمازوں نے انہیں اس طریقے سے روکا تو انہوں نے کہا کہ میں تو ایسے ہی کروں گا، اگر تم چاہو تو کسی اور کو امام مقرر کرلو۔ مگر یہ صاحب ان سب میں زیادہ افضل تھے۔ امام کے اس طریقے کی خبر رسول اللہ ﷺ کو دی گئی تو آپ نے فرمایا کہ اس سے پوچھو وہ ایسا کیوں کرتا ہے؟ جب ان سے پوچھا گیا تو انہوں نے جواب دیا کہ مجھے اس سورت سے بڑی محبت ہے۔ آپ ﷺ نے فرمایا: ”اس کی محبت تمہیں جنت میں پہنچادے گی،“ یہ صاحب سورۃ الاخلاص کی محبت میں اس قدر شدید تھے کہ جب ان سے یہ کہا گیا کہ یا تو صرف سورۃ

(۱) صحیح البخاری، کتاب التوحید، باب ما جاء فی دعاء الخیر امته الی توحید الله تبارک و تعالیٰ۔ وصحیح مسلم، کتاب صلاۃ المسافرین وقصرها، باب فضل قراءۃ قل هو الله احد۔

الا خلاص پڑھا کرو یا کوئی اور سورت تو انہوں نے کہا کہ میں تمہاری امامت تو چھوڑ سکتا ہوں مگر سورۃ الا خلاص کی تکرار چھوڑنا مجھے گوار نہیں۔

سورۃ الا خلاص کے بہت فضائل ہیں۔ رسول اللہ ﷺ کی ترغیب کے زیراث را کثر صحابہ کرام رضوان اللہ علیہم اجمعین رات کو سوتے وقت ضرور اس کی تلاوت کرتے۔ رسول اللہ ﷺ نے فرمایا: ”جو شخص اس سورت کو دس مرتبہ پڑھے اللہ تعالیٰ اس کے لیے جنت میں ایک محل تعمیر کر دے گا“۔ حضرت عمر بن الخطاب نے کہا: یا رسول اللہ ﷺ! پھر تو ہم بہت سے محل بنوایں گے۔ آپ ﷺ نے فرمایا: ”اللہ تعالیٰ اس سے زیادہ اور اس سے بھی اچھادینے والا ہے۔“ (منداحمد)

ایک دن رسول اللہ ﷺ نے صحابہؓ سے فرمایا کہ جمع ہو جاؤ، آج میں تمہیں ایک تہائی قرآن سناؤں گا۔ لوگ جمع ہو کر بیٹھ گئے۔ آپ ﷺ گھر سے تشریف لائے اور آکر سورۃ الا خلاص پڑھی اور پھر گھر تشریف لے گئے۔ اب صحابہ کرامؓ میں باقی ہونے لگیں کہ وعدہ تو آپؑ نے ایک تہائی قرآن سنانے کا کیا تھا، مگر آپؑ صرف سورۃ الا خلاص پڑھ کر چلے گئے۔ شاید وحی آگئی ہو۔ اتنے میں آپ ﷺ پھر تشریف لائے اور فرمایا: ”میں نے تم سے ایک تہائی قرآن سنانے کا وعدہ کیا تھا اور میں نے سورۃ الا خلاص سنانے کا وعدہ پورا کر دیا ہے۔ سنو! یہ سورت ایک تہائی قرآن کے برابر ہے۔“ (ترمذی) حضرت ابو الدرداء رضی اللہ عنہ کی روایت میں ہے کہ رسول اللہ ﷺ نے فرمایا: ”کیا تم اس سے عاجز ہو کہ ہر دن میں ایک تہائی قرآن پڑھ لیا کرو؟ لوگوں نے عرض کیا: حضور ﷺ ہم اس سے واقعی عاجز اور ضعیف ہیں۔ آپ ﷺ نے فرمایا: ”سنو، اللہ تعالیٰ نے قرآن کے تین حصے کیے ہیں، قُلْ هُوَ اللَّهُ أَحَدٌ..... اخْ تِسْرَا حصہ ہے۔“

ایک دفعہ رسول اللہ ﷺ کہیں سے تشریف لارہے تھے اور آپؑ کے ساتھ حضرت ابو ہریرہ رضی اللہ عنہ بھی تھے۔ آپؑ نے ایک شخص کو اس سورت کی تلاوت کرتے ہوئے سناتو فرمایا: ”واجب ہو گئی“۔ حضرت ابو ہریرہؓ نے پوچھا: کیا واجب ہو گئی؟ آپؑ نے فرمایا: ”جنت“۔ (ترمذی ونسائی) حضرت انس بن مالک رضی اللہ عنہ روایت کرتے ہیں کہ ہم رسول اللہ ﷺ کے ساتھ میدانِ تبوک میں تھے۔ سورج ایسی روشنی اور شعاعوں کے ساتھ نکلا کہ ہم نے اس سے پہلے اتنا شفاف، روشن اور منور سورج نہیں دیکھا تھا۔ اسی وقت رسول اللہ ﷺ کے پاس جبریل علیہ السلام تشریف لائے تو حضور ﷺ نے دریافت فرمایا کہ آج سورج کی اس تیز روشنی، زیادہ نور اور چمکیلی شعاعوں کی کیا وجہ ہے؟ جبریلؑ نے جواب دیا کہ آج مدینہ میں حضرت معاویہ بن معاویہؓ کا انتقال ہو گیا ہے جن کے جنازے کی نماز کے لیے اللہ تعالیٰ نے ستر ہزار فرشتے آسمان سے بھیجے ہیں۔ آپؑ نے پوچھا: یہ ان کے کس عمل کے باعث ہوا؟ فرمایا: وہ سورۃ قُلْ هُوَ اللَّهُ أَحَدٌ..... دن رات، چلتے پھرتے، اٹھتے بیٹھتے پڑھا کرتے تھے۔ اگر آپؑ کا ارادہ ہوتا میں زمین سمیٹ لوں اور آپؑ ان کے جنازے کی نماز ادا کر لیں؟ آپؑ نے فرمایا: بہت اچھا۔ پس آپؑ نے ان کے جنازے کی نماز ادا کر لی۔ (مندا ابو یعلی) ایک دوسری روایت میں ہے کہ جب آپؑ نے نماز جنازہ پڑھنا چاہا تو جبریلؑ نے اپنا پرزا میں پر ما راجس سے تمام درخت اور سب ٹیلے پست ہو گئے اور ان کا

جنازہ حضور ﷺ کو نظر آنے لگا۔ آپ نے نماز شروع کی اور آپ کے پیچھے فرشتوں کی دو صافیں تھیں، ہر صاف میں ستر ہزار فرشتے تھے۔ آپ نے دریافت کیا کہ آخر اس مرتبہ کی کیا وجہ ہے؟ حضرت جبریلؓ نے فرمایا: یہ ان کی اس سورت کے ساتھ محبت تھی۔ وہ ہر وقت آتے جاتے، اٹھتے بیٹھتے اس کی تلاوت کیا کرتے تھے۔

سورۃ الاخلاص کی یہ فضیلت اس لیے ہے کہ یہ خالق کائنات کے تعارف پر مشتمل ہے اور توحید باری تعالیٰ کا جامع عنوان ہے۔ پس ضروری ہے کہ ہر شخص توحید الہی پر کامل یقین رکھے۔ صرف اللہ تعالیٰ کو خالق کائنات تسلیم کرے، اس کو بے مثل اور بے مثال مانے۔ اس کو ہر کمزوری سے مبرأ سمجھے۔ یقین رکھ کر وہ بے نیاز ہے اور مخلوق کا ہر فرد اس کا محتاج اور نیازمند ہے۔ نہ اس کی ابتداء ہے نہ انتہا۔ وہ اکیلا ہے۔ وہ معبد ہے اور باقی سب انسان، حیوان اور تمام چیزیں اس کی مخلوق ہیں۔ عبادت کے لاکھ صرف وہی ہے۔ ہر طرح کی عبادتیں صرف اسی کے لیے ہیں۔ اپنی ضرورتوں، حاجتوں اور دعاوں کے لیے اس کے سوا کسی دوسری ہستی کے سامنے ہاتھ پھیلانے والا توحید سے نابلد ہے اور اسے سورۃ الاخلاص کا فہم نہیں ہے۔ سورۃ الاخلاص کو سمجھ کر پڑھنے والا اور اس کے تقاضوں کو جان کر اس کے ساتھ محبت کرنے والا واقعی اللہ کا محبوب بن جاتا ہے۔ اس سورت پر یقین شرک کی جڑ کاٹ دیتا ہے اور شرک وہ بدترین گناہ ہے کہ جس کی بخشش کے لیے کسی بڑے سے بڑے مقرب کا استغفار بھی قبول نہیں۔ قرآن گواہ ہے کہ اللہ تعالیٰ ہی ہر کسی کے نفع و نقصان کا مالک ہے۔ سورۃ الاخلاص کا فہم وہ چیز ہے جو بشری تقاضے کے تحت ہونے والے گناہوں کی بخشش کا سبب بھی بن جاتا ہے۔



بانی تنظیم اسلامی دکٹر اسرار الحمد

کے دو فکر انگیز خطابات پر مشتمل کتابچہ

توبہ کی عظمت اور تاثیر

اور موجودہ حالات میں کرنے کا اصل کام

اشاعتِ عام: 35 روپے

اشاعتِ خاص: 65 روپے